

दो दिवसीय जॉब ड्राइव में शामिल हुए 70 छात्र-छात्राएं

दरभंगा | निज प्रतिनिधि

ललित नारायण मिथिला विश्वविद्यालय के कुलपति प्रो. सुरेंद्र कुमार सिंह के निर्देशानुसार मिथिलांचल के नवयुवकों को उनकी प्रतिभा के अनुरूप पढ़ाई, प्रशिक्षण एवं नवयुवकों को आमदनी के उपायों की अभूतपूर्व पहल विश्वविद्यालय में काफी लंबे समय से की जा रही है। इस संदर्भ में सोमवार को दूरस्थ शिक्षा निदेशालय के द्वारा दो दिवसीय ईएलएसपी (इंप्लाइमेंट लिंकड स्किलिंग प्रोग्राम) जॉब ड्राइव कार्यक्रम संचालित किया गया।

इस कार्यक्रम के तहत कई कंपनियों ने इन नवयुवकों का

28 का चयन

- दूरस्थ शिक्षा निदेशालय में जॉब ड्राइव आयोजित
- प्रथम दिन मदुरा फाइनेंस, चेन्नई के लिए 28 का चयन

जॉब ड्राइव में छात्र-छात्राओं को संबोधित करते डीएसडब्ल्यू प्रो. रतन कुमार चौधरी।

साक्षात्कार के तहत विभिन्न पदों के लिए चयन कार्यक्रम चलाया। प्रथम दिन के कार्यक्रम में 70 छात्र-छात्राओं की उपस्थिति दर्ज की गई। कार्यक्रम के आरंभ में छात्र-छात्राओं को एचआर टीम कोलकाता से



सीनियर रेक्विटर देवाशीष ने छात्रों को जॉब ओरिएंटेड कार्यक्रम के तहत कंपनी में चयन होने हेतु कई प्रकार के विचार दिए। विश्वविद्यालय के अध्यक्ष, छात्र कल्याण प्रो. रतन कुमार चौधरी ने साक्षात्कार के लिए

आये नवयुवकों को इस बेहतर कार्यक्रम में चयनित होने की शुभकामनाएं दी और उन्होंने कहा कि पढ़ाई के साथ-साथ प्रशिक्षण और कमाई होना यह अपने आप में चहुमुखी प्रतिभा को दर्शाता है।

इससे छात्र ज्ञान, प्रशिक्षण और आय तीनों चीजें ज्ञान के रूप में अर्जित करेगा। मेधावी और बेरोजगार नवयुवकों को इस कार्यक्रम से काफी लाभ होगा। इस कड़ी के तहत आज माइक्रो फाइनेंस मैनुफैक्चरिंग प्रोडक्शन, रिटेल और सेल्स के क्षेत्र में जॉब ड्राइव का आयोजन किया जा रहा है।

आज प्रथम दिन मदुरा फाइनेंस, चेन्नई के लिए आए हुए अभ्यर्थियों में से 28 का चयन किया गया कार्यक्रम में निदेशालय के निदेशक डॉ. सरदार अरविंद सिंह, सहायक निदेशक डॉ. शम्भू प्रसाद, डॉ. अखिलेश कुमार मिश्र आदि उपस्थित थे।